

حضرت امیر معاویہ نے اپنے دور خلافت میں
خطیب حضرت کو حکم دے رکھا تھا کہ وہ حضرت
علی المرتضیٰ رضی اللہ عنہ پر لعن طعن کیا کریں



لفظ و وسب کی حقیقت

ایک اہم مشورہ:

حضرت علی اور امیر معاویہ کی یا ہم

اعتت بازی (معاذ اللہ)

محقق اسلام قاطع رفض وبدعت مناظر اسلام علامہ الحاج

محمد علی علیہ الرحمہ بانی جامعہ رسولیہ شیرازیہ
نقشبندی بلال گنج لاہور

باب دوم:

حضرت امیر معاویہ رضی اللہ عنہ کی گئے ثبیہ مطاعن کی

دندان شکن تردید

طعن اول

حضرت امیر معاویہ نے اپنے دور خلافت میں

خطیب حضرت کو حکم دے رکھا تھا کہ وہ حضرت

علی المرتضیٰ رضی اللہ عنہ پر لعن طعن کیا کریں

حضرت امیر معاویہ (رضی اللہ عنہ) کو حضرت علی المرتضیٰ سے انتہائی عداوت اور
حد درجہ کی دشمنی تھی۔ اس دشمنی کی واضح علامت یہ ہے کہ انہوں نے اپنے دور
کے خطیب کو یہ حکم دے رکھا تھا کہ وہ حضرت علی المرتضیٰ اور دیگر اہل بیت پر تیرہ بازی
کریں۔ حوالہ ملاحظہ ہو۔

کامل ابن اثیر:

وَقَدْ أَرَدْتُ إِيصَاءَكَ بِأَشْيَاءِ كَثِيرَةٍ أَنَا
تَارِكُهَا إِعْتِمَادًا عَلَى بَصْرِكَ وَلَسْتُ تَارِكًا
إِيصَاءَكَ بِخَصْلَةٍ لَا تَتْرُكُ مَشَرَّ عَلِيٍّ وَ

ذَمُّهُ وَالتَّرَحُّمُ عَلَى عِثْمَانَ وَالْاِسْتِغْفَارُ
لَهُ وَالْعَيْبُ لِاصْحَابِ عَلِيٍّ وَالْاِقْصَاءُ لَهُمْ.

دکال ابن اثیر جلد ۱ ص ۴۷۲ ذکر

مقتل حجر بن عدی ملبوم بیروت

طبع جدید

ترجمہ

حضرت امیر معاویہ رضی اللہ عنہ نے جب مغیرہ بن شعبہ رضی اللہ عنہ کو کوفہ کا
والی بنا کر بھیجا۔ تو ہدایت دی۔ کہ میرا ارادہ ہے کہ تجھے بہت سی باتوں کی،
وصیت کروں۔ لیکن ان کو تمہاری مرضی پر چھوڑے دیتا ہوں۔ لیکن ان میں
سے ایک وصیت بہت ضروری ہے۔ کہ اس پر تمہیں عمل کرنا پڑے گا۔ وہ
یہ کہ حضرت علی پر لعن طعن ختم نہ کرنا۔ اور حضرت عثمان غنی رضی اللہ عنہ کے لیے
استغفار و مغفرت جاری رکھنا۔ علی اور ان کے اصحاب کے خوب عیب بیان
کرنا۔ اور ان سے دُور رہنا۔

طبقات ابن سعد:

أَخْبَرَنَا عَلِيُّ بْنُ مُحَمَّدٍ عَنْ لُوطِ بْنِ يَحْيَى
الْغَامِدي قَالَ كَانَ أَبُو لَهَبٍ مِنْ بَنِي أُمَيَّةٍ
قَبْلَ عُمَرَ بْنِ عَبْدِ الْعَزِيزِ يَشْتُمُونَ عَلِيًّا رَحِمَهُ
اللَّهُ فَلَمَّا وَلِيَ عُمَرُ أَهْشَكَ عَنْ ذَلِكَ.

(طبقات ابن سعد جلد ۵ ص ۳۹۳)

(ملبوم بیروت)

ترجمہ

لو ط بن یحییٰ غامدی نے بیان کیا۔ کہ نبی امیتہ کے دور میں حضرت عمر بن عبدالعزیز کے خلیفہ بننے سے پہلے تمام والیانِ مملکت حضرت علی المرتضیٰ رضی اللہ عنہ کو گالیاں دیا کرتے تھے۔ (اللہ حضرت علی پر رحم فرمائے) پھر جب حضرت عمر بن عبدالعزیز کا دورِ خلافت آیا۔ تو انہوں نے اس سے منع کر دیا۔

تاریخ طبری:

أَنَّ مُعَاوِيَةَ بْنَ أَبِي سُفْيَانَ لَمَّا وَلِيَ
الْمُغِيرَةَ بْنَ شُعْبَةَ الْكُوفَةَ فِي جَمَادَى
سنة ٢١ وَدَعَاهُ وَقَدْ ارْتَدَتْ إِيْصَاءُ كُ
بِأَشْيَاءَ كَثِيرَةٍ فَأَنَا تَارِكُهَا إِعْتِمَادًا
عَلَى بَصِيرِكَ يَمَا يَرْضِينِي وَ يَسْعُدُ
سُلْطَانِي وَيَصْلِحُ بِهِ رَعِيَّتِي وَ لَسْتُ
تَارِكًا إِيْصَاءَكَ بِخَصْلَةٍ لَا تَحْصُرُ عَنْ شَرِّ
عَلِيٍّ وَ ذِمَّتِهِ وَ التَّرَحُّمِ عَلَى عُسْمانَ وَ الْإِسْتِغْفَارِ
لَهُ وَ الْعَيْبِ عَلَيَّ وَ أَصْحَابِ عَلِيٍّ وَ الْإِفْصَاءِ
لَهُمْ وَ تَرْكِ الْإِسْتِمَاعِ لَهُمْ۔

(تاریخ طبری جلد ۱۱ ص ۱۴۱ ذکر امام

مطبوعہ بیروت)

ترجمہ

امیر معاویہ نے جب امام جمادی الاول میں مغیرہ بن شعبہ کو کوفہ کا گورنر

مقرر کیا۔ تو انہیں بلایا۔ اور کہا میں تمہیں چند باتوں کی وصیت کرتا ہوں۔ ان کا پورا کرنا تمہاری مرضی پر منحصر ہے۔ لیکن ان میں سے ایک پر عمل لازمی ہے مجھے اس بات کا اعتماد ہے۔ کہ تمہارا فیصلہ میری پسند کے مطابق ہوگا۔ اور اس میں میری حکومت کی بہتری ہوگی۔ وہ بات جو تمہیں سرانجام دینا ہے۔ وہ یہ ہے۔ کہ ”علی“ پر لعن طعن اور ان کی مذمت کا سلسلہ جاری رہنا چاہیئے۔ اور حضرت عثمان کے لیے دعائے مغفرت اور استغفار کو بند نہ کرنا۔ ”علی“ کے ساتھیوں کی عیب جوئی کرنا۔ اور ان کی کوئی بات نہ سننا۔

البدایۃ والنہایۃ :

وَلَمَّا كَانَ مُتَوَالِيًا عَلَى الْمَدِينَةِ
نِمْعًا وَيَا كَانَ يَسُبُّ عَلِيًّا كُلَّ جُمُعَةٍ
عَلَى الْعِثْبَرِ وَقَالَ لَهُ الْحَسَنُ بْنُ عَلِيٍّ
لَقَدْ لَعَنَ اللَّهُ آيَاكَ الْحَكَمَ وَأَنْتَ فِي صَلَاتِهِ
عَلَى لِسَانِ نَبِيٍّ فَقَالَ لَعَنَ اللَّهُ الْحَكَمَ وَ
مَا وَلَدَ . وَاللَّهُ أَعْلَمُ

(البدایۃ والنہایۃ جلد نمبر ۸ صفحہ نمبر ۲۵۹)

مطبوعہ بیروت

ترجمہ

امیر معاویہ کی طرف سے جب مدینہ کا والی مروان بن حکم تھا تو یہ حضرت علی کو ملامت و جہ کو گالی دیا کرتا تھا۔ یہ کام جمعہ کے دن منبر پر کھڑے ہو کر کرتا تھا ایک دفعہ اسے امام حسن نے کہا اللہ تعالیٰ نے تیرے باپ حکم پر لعنت بھیجی

تھی۔ اس وقت تو اس کی پشت میں تھا۔ اللہ کی لعنت اس کے نبی صلی اللہ
عہ وسلم کے ذریعہ تھی۔ آپ صلی اللہ علیہ وسلم نے کہا تھا۔ اللہ کی لعنت ہو حکم
پراور اس کی اولاد پر۔

واللہ اعلم

جواب اقل:

حضرت علی اور امیر معاویہ کے باہمی اختلاف کا

پس منظر

تحفہ جعفریہ کی دوسری جلد میں اس طعن کا ذکر ایک عنوان کے تحت ہو چکا ہے۔ عنوان
یہ تھا۔ ”ایک غلط پروپیگنڈا کی تردید“ یہ جلد شائع ہو چکی ہے۔ اس میں اس طعن کا جواب بھی
مذکور ہے۔ حضرت امیر معاویہ رضی اللہ عنہ پر اہل تشیع کے طعن کا جب ذکر چل نکلا۔
تو اس مناسبت سے ہم نے یہاں بھی اس کا ذکر کرنا ضروری سمجھا۔ وجہ اس کی یہ ہے
کہ ہمارے خواہش یہ تھی کہ تمام طعنہ جات کو یکجا ذکر کیا جائے۔ اور ان کے لیے مستقل باب
تشکیل دیا جائے۔ تاکہ قاری کو تمام مواد ایک ہی جگہ مل سکے۔ اس سے مزید تلاش کرنے
کی زحمت نہ اٹھانی پڑے۔ وہاں دوسری جلد میں اگرچہ اس کا جواب موجود ہے۔ لیکن
بالاستقلال اور مضبوط طریقے سے یہاں ہی ذکر کیا جا رہا ہے۔ اس طرح اس کا ایک
فائدہ یہ بھی ہوگا۔ کہ پڑھنے والے کو اس کا جواب نہایت زوردار طریقہ سے معلوم
ہو جائے گا۔

یہ بھی معلوم ہونا چاہیے۔ کہ اسی بحث کو مختلف مقامات پر مختلف انداز سے

بھی پیش کیا گیا ہے۔ مثلاً جنگ جمل اور جنگ صفین کی بحث میں اس کا ذکر آیا۔ وہاں ہم نے یہ ثابت کیا تھا۔ کہ حضرت علی المرتضیٰ رضی اللہ عنہ کا عائشہ، طلحہ اور زبیر وغیرہ کے ساتھ جو اختلاف تھا۔ اس میں حضرت علی المرتضیٰ رضی اللہ عنہ حق پر تھے۔ اور فریق ثنائی غلطی پر تھا۔ لیکن ان حضرات کی غلطی اجتہادی تھی۔ بطور شمنی اور عداوت نہ تھی۔

امیر معاویہ رضی اللہ عنہ کے دور خلافت میں جو یہ باتیں ثابت کی جا رہی ہیں۔ کہ ان کے عامل اور خاص کر مغیرہ بن شعبہ اور مروان نے منبروں پر کھڑے ہو کر حضرت علی المرتضیٰ رضی اللہ عنہ کے ساتھ ان کے ساتھیوں کو برا بھلا کہا۔ ان باتوں کا ثبوت ان لوگوں پر موقوف ہے۔ جو ان کے راوی ہیں۔

اسماء الرجال میں ہم جب ان راویوں کے بارے میں دیکھتے ہیں۔ تو معلوم ہوتا ہے۔ کہ ان کی بات اتنی اہم نہیں کہ اس سے یہ طعن ثابت ہو سکے۔ اس کی تفصیل ہم جواب دوم میں ذکر کریں گے۔ سر درست اگر یہ بات تسلیم کر لی جائے۔ تو یہ اسی طرح کی ایک اجتہادی غلطی ہوگی۔ جس طرح ان سے حضرت علی المرتضیٰ رضی اللہ عنہ کے ساتھ جنگ کرنے کے سلسلہ میں ہوئی تھی۔ حضرت امیر معاویہ رضی اللہ عنہ اور ان کے رفقاء کے دل میں یہ شک جاگزیں تھا۔ کہ حضرت عثمان غنی رضی اللہ عنہ کی شہادت میں حضرت علی المرتضیٰ رضی اللہ عنہ کا ہاتھ تھا وہ اپنے شک کو یوں تقویت دیتے تھے کہ جن لوگوں نے حضرت عثمان کو شہید کیا۔ وہ بمطابق تلمذی گواہی کے حضرت علی المرتضیٰ رضی اللہ عنہ کی بیعت میں داخل تھے۔ ان قاتلان عثمان سے حضرت عائشہ صدیقہ، طلحہ اور زبیر و امیر معاویہ وغیرہ نے قصاص کا مطالبہ کیا لیکن حضرت علی المرتضیٰ رضی اللہ عنہ نے بوجہ خلافت کی عدم منصبی۔ ان کا مطالبہ پورا نہ کیا۔ حضرت علی المرتضیٰ رضی اللہ عنہ کے اس طرز عمل نے ان حضرات کو شک میں ڈال دیا۔ کہ قصاص سے روگردانی اس وجہ سے ہے۔ کہ یہ خود بھی اس کے حامی تھے حضرت عثمان غنی رضی اللہ عنہ کی شہادت کا جب کہیں تذکرہ ہوتا۔ لوگ دھاڑیں مار مار کر

روئے۔ اس صدمہ کے وقت یہ لوگ حضرت علی المرتضیٰ رضی اللہ عنہ کو بھی کہتے۔ لہذا معلوم ہوا۔ کہ ان لوگوں کی یہ حرکت خطائے اجتہادی تھی۔ کیونکہ حضرت علی المرتضیٰ رضی اللہ عنہ کا شہادت عثمان میں قطعاً مآخذ نہ تھا۔

نوٹ:

اہل تشیع کا عقیدہ ہے۔ کہ حضرت عثمان غنی رضی اللہ عنہ کی شہادت حضرت علی المرتضیٰ رضی اللہ عنہ کی مرضی اور ان کے ایمان سے واقع ہوئی۔ مگر یہ سراسر بہتان ہے۔ خود حضرت علی المرتضیٰ رضی اللہ عنہ کے ارشادات اس امر کی پرزور تردید کرتے ہیں۔

حضرت عثمان کی شہادت میں حضرت علی

کا قطعاً دخل نہ تھا

نہج البلاغہ:

كُتِبَ أَهْلَ الْأَمْصَارِ يَقُصُّ فِيهِ مَا جَرَى
بَيْنَهُ وَبَيْنَ أَهْلِ صَقَيْنَ وَكَانَ بَدْءُ
أَمْرِنَا إِنَّا التَّقِيْنَا وَالْقَوْمُ مِنْ أَهْلِ
الشَّامِ وَالظَّاهِرُ أَنَّ رَبَّنَا وَاحِدٌ وَنَبِيَّنَا
وَاحِدٌ وَدَعْوَتُنَا فِي الْإِسْلَامِ وَاحِدٌ
وَلَا نَسْتَزِيدُ هُمْ فِي الْإِيمَانِ بِاللَّهِ وَ
التَّصْدِيقِ بِرَسُولِهِ وَلَا يَسْتَزِيدُ مِنَّا
الْأَمْرُ وَاحِدٌ إِلَّا مَا اخْتَلَفْنَا فِيهِ مِنْ

دَمْرُ عَثْمَانَ وَ نَحْنُ فِيهِ بُرَاءَ -

رنج البلاغہ خط ۵۸ ص ۴۲۸ مطبوعہ

بیروت طبع جدید چھوٹا سائز

ترجمہ

اکثر شہروں کے معززین کو حضرت نے یہ خط تحریر فرمایا ہے۔ جس میں
ماجرائے جنگ صفین کا بیان ہے۔ ہماری اس ملاقات (لڑائی) کی ابتداء
جواہلِ شام کے ساتھ واقع ہوئی تھی۔ حالانکہ یہ بات ظاہر ہے۔ کہ ہمارا
اور ان کا خدا ایک ہے۔ رسول ایک ہے۔ دعوت اسلام ایک ہے۔ جیسے
وہ اسلام کی طرف لوگوں کو بلا تے ہیں۔ ویسے ہی ہم بھی۔ ہم خدا پر ایمان لائے
اس کے رسول کی تصدیق کرنے میں ان پر کسی فضیلت کے خواہاں نہیں
تہ وہ ہم پر فضل و زیادتی کے طلبگار تھے۔ ہماری حالتیں بالکل یکساں ہیں
مگر وہ ابتداء ہی ہوئی۔ کہ خون عثمان میں اختلاف پیدا ہو گیا۔ حالانکہ ہم
اس سے بری تھے۔

دیزنگ فصاحت ترجمہ رنج البلاغہ

ص ۴۶۷ مطبوعہ ریفی دہلی

تاریخ یعقوبی :

شَقَّ قَدَمَ امِيرِ الْمُؤْمِنِينَ
الْبَعْرَةَ وَ كَانَتْ وَقْعَةٌ جَمَدِ
يَمُؤِضِعُ يُقَالُ لَهُ الْحَرِيْبَةُ فِي مَجْمَاعِ
الْأُولَى ۳۶ وَ تَخْرُجُ طَلْحَةُ وَ الزُّبَيْرُ

فِيَمَنْ مَعَهُمَا فَوَقَفُوا عَلَى مَصَافِيهِمْ
فَارْسَلَ إِلَيْهِمْ عَلَى مَا تَطْلُبُونَ وَمَا
تُرِيدُونَ قَالُوا تَطْلُبُ يَدَ عُثْمَانَ فَتَال
عَلَيْكَ لَعَنَ اللَّهُ قَتْلَهُ عُثْمَانَ -

(تاریخ یعقوبی جلد ۱ ص ۱۸۲ مطبوعہ

بیروت)

ترجمہ

جمادی الاولیٰ ۳۵ھ میں حبشہ کے مقام پر جنگ چل رہی تھی۔ حضرت طلحہ
اور زبیر اپنے ساتھیوں کو لے کر میدان میں نکلے۔ کوان کی طرف حضرت
علی المرتضیٰ رضی اللہ عنہ نے ایک آدمی بھیج کر یہ دریافت کیا کہ تم کیا
چاہتے ہو؟ اور تمہارے ارادے کیا ہیں؟ انہوں نے جواب دیا ہمارا
مطلبہ حضرت عثمان کے خون کا بدلہ ہے۔ حضرت علی المرتضیٰ رضی اللہ عنہ
نے فرمایا عثمان کے قاتلوں پر اللہ کی لعنت ہو۔

تہذیب المتین:

روضۃ الصفا میں ہے کہ آپ نے فرمایا بہتر ہے کہ ہم اس معاملہ میں
مباہلہ کریں۔ یعنی ہم میں سے جو اس قتل میں لاشی ہو گا اور جس نے اس بارہ
میں سعی کی ہو۔ طرفین سے دعا کریں کہ وہ فی الفور غضب الہی میں گرفتار
ہو۔

(تہذیب المتین فی تاریخ امیر المومنین
جلد ۲ ص ۲۵ مطبوعہ مکتبۃ طبع قدیم)

امالی طوسی:

عَنْ عَبْدِ اللَّهِ بْنِ عَبَّاسٍ عَنْ عَلِيِّ بْنِ أَبِي
طَالِبٍ عَلَيْهِ السَّلَامُ قَالَ إِنْ شَاءَ النَّاسُ
قُتِلَتْ لَهُمْ خَلْفٌ مَقَامِ إِبْرَاهِيمَ فَحَكَمْتُ
لَهُمْ بِاللهِ مَا قَتَلْتُ عُثْمَانَ وَلَا أَمَرْتُ
بِقَتْلِهِ أَحَدًا نَهَيْتُهُمْ فَعَصَوْنِي.

امالی - شیخ طوسی جلد ۱ ص ۲۷۵

الجزء العاشر - مطبوعہ قمر ایران
طبع جدید

ترجمہ

حضرت عبداللہ بن عباس رضی اللہ عنہ حضرت علی المرتضیٰ رضی اللہ عنہ
سے روایت کرتے ہیں کہ انہوں نے فرمایا۔ اگر لوگ چاہیں تو میں
مقام ابراہیم کے پیچھے کھڑے ہو کر عقیقہ کہہ سکتا ہوں۔ کہ میں نے
نہ تو حضرت عثمان کو قتل کیا۔ اور نہ ہی ان کے قتل کا کسی کو حکم دیا میں
لوگوں کو روکتا رہا۔ لیکن انہوں نے میری ایک نہ مانی۔

مروج الذهب:

ثُمَّ نَادَى عَلِيٌّ رَضِيَ اللَّهُ عَنْهُ طَلْحَةَ
حِينَ رَجَعَ الزُّبَيْرِيُّ يَا أَبَا مُحَمَّدٍ مَا
الَّذِي أَخْرَجَكَ قَالَ الطَّلَبُ يَدِمُ عُثْمَانَ

قَالَ عَلِيٌّ قَتَلَ اللَّهُ أَوْلَا نَائِدٍ مَرِ عَشْمَانِ .

(مروج الذهب جلد ۲ صفحہ ۲۸۲ ذکر موقع)

المجلد مطبوعہ بیروت طبع جدید

توجہ

پھر حضرت علی المرتضیٰ رضی اللہ عنہ نے حضرت زبیر کے روگردان ہونے کے بعد جناب طلحہ سے پوچھا۔ اے ابو محمد! تمہیں کس بات نے لڑنے کے لیے نکلنے پر مجبور کیا۔ کہا۔ حضرت عثمان کے خون کا بدلہ لینے نے۔ حضرت علی نے فرمایا۔ اللہ عثمان کے قاتلوں کو ہلاک کرے۔ ہم میں سے کوئی بھی اس میں شریک نہ تھا۔

الحاصل:

طعن مذکور کے جواب کے طور پر جواب تک ذکر کیا گیا۔ اس کا خلاصہ یہ ہوا کہ حضرت علی المرتضیٰ رضی اللہ عنہ پر سب شتم کی روایت اول تو قابل اعتبار نہیں۔ اور اگر تسلیم کر لی جائے۔ تو یہ خطائے اجتہادی کی وجہ سے ہوا۔ یہی وہ خطاء تھی کہ جس کی بنا پر لوگوں نے حضرت علی المرتضیٰ کے خلاف جنگ تک لڑی۔ کیونکہ حضرت علی المرتضیٰ رضی اللہ عنہ کا درحقیقت حضرت عثمان کے قتل میں قطعاً کوئی دخل نہ تھا۔ لیکن آپ کا مطالبہ پروردی طور پر قصاص کے لیے تیار نہ ہونا اس خطائے اجتہادی کا سبب بنا۔ آپ نے اس قتل میں شرکت اور مشورہ دینے کی اس سختی سے تردید فرمائی۔ کہ بیت اللہ میں کھڑے ہو کر اس کا ملف اٹھانے کے لیے اعلان فرمایا۔ پھر شکوک و شبہات والوں کے سامنے یہ بھی فرمایا کہ اللہ تعالیٰ حضرت عثمان کے قاتلوں پر لعنت کرے۔ اور فرمایا کہ میں تو ان قاتلوں کو ہر طرح روکتا رہا۔ لیکن انہوں نے میری باتوں کی پرواہ تک نہ کی۔

اگر حضرت علی المرتضیٰ رضی اللہ عنہ کا قتل عثمان میں کسی قسم کا ہاتھ ہوتا۔ تو جنگ کے بعد حضرت علی المرتضیٰ کا یہ خط تمام شہروں میں نہ پھیلایا جاتا۔ خط کا مضمون یہ تھا۔ کہ میرا اور امیر معاویہ کا دین ایک ہے۔ ہم دونوں ایک اللہ، ایک رسول اور ایک ہی دعوت کے داعی ہیں۔ نہ انہیں مجھ پر فضیلت کی چاہت اور نہ ہی ہمیں ان پر برتری کی خواہش ہے۔ صرف خون عثمان کے بارے میں انہیں میرے متعلق غلط فہمی ہو گئی۔

(فاعتبروا یا اولی الابصار۔)

جواب دوم:

اس طعن والی روایات شیعہوں نے گھڑی ہیں

چار عدد ذکر کردہ روایات کہ جن کا مترجمین نے سہارا لیا۔ وہ سب کی سب قابل استدلال اور حجت دینے کی صلاحیت نہیں رکھتیں۔ کیونکہ مکمل ابن اثیر، سے یہ لی گئی ہیں اور خود اس کے مصنف نے دیباچہ میں کہا ہے۔ کہ میری کتاب ”تاریخ طبری“ سے مستفید ہے۔ اس لیے یہ روایت بھی وہیں سے اخذ کی گئی ہے۔ مکمل ابن اثیر کی طرح تاریخ طبری کی سند بھی ایک ہی ہے۔ اور الفاظ بھی تقریباً ملتے جلتے ہیں۔ ان روایات میں دو راوی یعنی ہشام بن محمد قلعی اور لوط بن یحییٰ ابی مخنف انتہائی مجروح ہیں۔ ہذا یہ روایات قابل استناد نہیں ہیں۔ ان دونوں راویوں پر جرح ملاحظہ ہو۔



لوطن بن یحییٰ شیعہ ہے۔ اور صرف اخباری آدمی ہے

الکامل فی ضعف الرجال:

وَهُوَ شَيْعِيٌّ مُخْتَرِقٌ صَاحِبُ
اٰخْبَارِهِمْ وَ اِثْمًا وَ صَفْتُهُ
لَا تُسْتَفْتٰى عَنْ ذِكْرِ حَدِيثِهِ فَنَاقِي
لَا اَعْلَمُ لَهُ مِنَ الْاَحَادِيثِ الْمُسْتَحْدَةِ
مَا اَذْكُرُهُ وَ اِثْمًا لَهُ مِنَ الْاَخْبَارِ الْمَكْرُوهِ
الَّذِي لَا اسْتَحَبْتُ ذِكْرَهُ۔

الکامل فی ضعف الرجال جلد ۶ ص ۲۱۱

ذکر دوطن بن یحییٰ

ترجمہ

لوطن بن یحییٰ ایک کفر اور متعصب شیعہ تھا۔ مذہب شیعہ کی خبروں کا عالم
تھا۔ میں نے اس کی ان الفاظ سے صفت اس لیے ذکر کی۔ تاکہ اس کی
احادیث سے استفعتی برتنا جائے مجھے اس سے کوئی ایک بھی سند
حدیث معلوم نہیں۔ اس سے صرف ایسی روایات ہی ملتی ہیں۔ جو
بذریعہ اور قابل نفرت ہوتی ہیں۔ ان باتوں کا ذکر کرنا میں پسند
نہیں کرتا۔

لسان المیزان:

لَوْ طُ بَنُ يَحْيٰى اَبُو مَخْصِفٍ اَخْبَارِيٌّ تَأَلَّفَ

لَا يُوثِقُ بِهِ وَتَرَكَهُ أَبُو حَاتِمٍ وَ
غَيْرُهُ وَقَالَ الدَّارُ قُطْنِي ضَعِيفٌ وَقَالَ
يَحْيَى بْنُ مُعِينٍ لَيْسَ بِثِقَةٍ وَقَالَ مُرَّةٌ
لَيْسَ بِشَيْءٍ وَقَالَ ابْنُ عَدِيٍّ شَيْعِيٌّ
مُحْتَرَقٌ صَاحِبُ أَجْبَارٍ هُمُ-

(لسان المیزان جلد ۴ ص ۹۲ مطبوعہ بیروت)

(حرف اللام)

ترجمہ

لوط بن یحییٰ ابو مخنف ایک اخباری آدمی تھا۔ ادھر ادھر کی باتیں
اکٹھی کر لیتا تھا۔ ناقابل وثوق آدمی تھا۔ ابو حاتم و غیرہ نے اسے متروک
قرار دیا۔ دارقطنی نے اسے ضعیف کہا۔ یحییٰ بن معین نے اسے لیس
ثقتہ، کہا۔ اسی طرح مرثیہ نے بھی کہا۔ اور ابن عدی نے اسے شعیبی اور
متعصب کہا۔ یہ صرف خبروں کا ہی ماہر تھا۔

(یہی الفاظ میزان الاعتدال میں لوط بن یحییٰ کے متعلق مذکور ہیں۔ جلد ۲ ص ۱۳۶)

دوسرے راوی ہشام بن محمد کا حال

الکامل؛

سَمِعْتُ ابْنَ حَتَّابٍ يَقُولُ حَدَّثَنِي عَبْدُ اللَّهِ
سَمِعْتُ يَقُولُ هَاشِمُ بْنُ كَثِيرٍ مَنْ
يُحَدِّثُ عَنْهُ إِنَّمَا هُوَ صَاحِبُ سِرٍّ

وَ خِشْبَةٍ وَمَا ظَنَنْتُ أَنَّ أَحَدًا يُحَدِّثُ
عَنْهُ وَ هَذَا كَمَا قَالَ أَحْمَدُ هِشَامُ بْنُ الْكَلْبِيِّ الْقَلْبِيُّ
عَلَيْهِ الْأَخْبَارُ وَالْأَسْمَارُ وَالْيَشْبَةُ وَ لَا
أَعْرِفُ لَهُ شَيْئًا مِنَ الْمُسْنَدِ -

(الکمال فی صفاء الرجال جلد ۱ ص ۲۵۶)

مطبوعہ بیروت طبع جدید

ترجمہ

میں (مصنف الکمال) نے ابن حماد سے یہ کہتے سنا کہ انہیں عبداللہ
نے بتلایا کہ ہشام بن الکلبی وہ شخص ہے۔ کہ کوئی بھی اس سے حدیث
روایت کرنا گوارا نہیں کرتا۔ وہ تورات کے وقت قصہ کہانیاں بیان
کرنے والوں کے نسب کے متعلق جاننے والا شخص تھا۔ میرا خیال ہے
کہ کسی نے بھی اس سے کوئی حدیث روایت نہ کی ہوگی۔ یہاں سے جرح کی
جرح ہے۔ جس طرح امام احمد نے فرمایا کہ ہشام بن الکلبی وہ شخص ہے
کہ جس کی زیادہ تر باتیں قصہ کہانیاں ہیں۔ اور نسب نامہ خوب جانتا ہے
مجھے اس کی ایک حدیث بھی ایسی معلوم نہیں جس کی سند درست ہو۔

میزان الاعتدال:

هشام بن محمد بن السائب الكلبي قال
أحمد بن حنبل إنما كان صاحب مسود
يسب ما ظننت أن أحدًا يحدث عنه وقال
الذارقطني وغيره موقوف وقال ابن عساكر

رَافِضِيُّ كَيْسَ بِثِقَةٍ -

(میزان الاعتدال جلد ۲ ص ۲۵۶ -
حرف الہاء مطبوعہ مطبع سعادت
مصر طبع قدیم)

ترجمہ

ہشام بن محمد الکلبی کے متعلق امام احمد بن حنبل نے فرمایا۔ یہ شخص توقعہ کہانیاں
کہنے والا تھا۔ اور عظیم انساب کا عالم تھا۔ میرا خیال ہے۔ کہ کسی نے بھی اس
سے کوئی حدیث روایت نہیں کی۔ دارقطنی وغیرہ نے اسے متروک اور
ابن عساکر نے اسے شیعہ کہا۔ اور اس کا ثقہ نہ ہونا بتایا۔

دانی القاطر سے لسان المیزان جلد ۶ صفحہ نمبر ۹۶ حرف الہاء میں اس کے بارے
میں لکھا گیا ہے۔)

ان دونوں راویوں کے بارے میں اسماذالرجال کی کتب سے حوالہ جات پیش
کیے گئے۔ جن سے معلوم ہوا۔ کہ یہ دونوں راوی قابل وثوق نہیں۔ اور مذہبی طور پر
دونوں شیعہ اور وہ بھی کٹر اور متعصب تھے۔ لہذا ان کی روایات قابل استدلال نہیں
ہو سکتیں۔

بے موقعہ کا گواہ:

طبقات ابن سعد کی روایت کی سند میں صاف طور پر لوط بن یحییٰ کا نام
مذکور ہے۔ اس راوی کا سن وفات سنہ ۱۱۷ ہے۔ اور یہ ثابت کرنا چاہتا ہے۔
کہ حضرت امیر معاویہ رضی اللہ عنہ سے لے کر حضرت عمر بن عبدالعزیز تک کے تمام
گورنر اہل مال حضرت علی المرتضیٰ رضی اللہ عنہ کو برسر منبر گالی دیا کرتے تھے۔ یہ صاحب

تو اس دور میں تھے ہی نہیں۔ انہیں کیسے پتہ چل گیا۔ کہ ان کی دنیا میں آمد سے پہلے یہ کچھ ہوتا رہا۔ یہ اس لیے ہم نے کہا۔ کہ اس نے اپنے سے اوپر کسی راوی کا ذکر نہیں کیا۔ کہ اس نے مجھے بتلایا۔ اس سے ہی آپ اس کی دیانت داری اور صدق بیانی کا اندازہ کر سکتے ہیں۔ البدایہ والنہایہ میں مذکور روایت کی سند بالکل موجود نہیں۔ اگر ہوتی تو اس کے متعلق کچھ کہا جاتا۔

لیکن اندازہ ہوتا ہے۔ کہ صاحب البدایہ والنہایہ کو اس کی سند دستیاب ہی نہیں ہوئی۔ ورنہ وہ ضرور ذکر کرتے۔ ان چاروں روایات کا مضمون تقریباً ملتا جلتا ہے اس لیے ان میں سے ایک دو کا مجروح بلکہ محض قصبہ کہانی ہونا ثابت ہونے کے بعد ان کی صحت پر کون یقین کرے گا۔ اس لیے ان کے مضمون پر ہرگز اعتبار نہیں کیا جاسکتا۔ تو معلوم ہوا۔ کہ حضرت امیر معاویہ کے دور میں اور اس کے بعد تک حضرت علی المرتضیٰ رضی اللہ عنہ کو برسرِ منبر گالی دینے کا کوئی واضح ثبوت موجود نہیں۔

جواب سوم:

لفظ "وسب" کی حقیقت

کتب اہل سنت سے مذکورہ چار دور روایات کے مرتبہ اور مقام کا ہم ذکر کر چکے ہیں۔ چلو بغرض محال ان کو درست تسلیم کر لیا جائے۔ تو ان میں دو لغت "، کے معنی کا کوئی لفظ استعمال نہیں ہوا۔ اور یہاں مسلم ہے۔ کہ کسی شخص کا مخصوص نام لے کر اس پر لعن طعن کرنا درست نہیں۔ لہذا یہ کہ قرآن و حدیث میں ایسا آگیا ہو۔ روایات مذکورہ میں لفظ "وسب" مذکور ہے۔ جواز روئے لغت کئی ایک معانی میں استعمال ہوتا ہے۔ اما حدیث میں بھی اس کے مختلف معانی لیے گئے ہیں۔ آئیے کتب لغت اور احادیث

اہل سنت سے اس کی تصدیق حاصل کریں۔

لسان العرب:

وَالسَّبُّ الْعَارُ وَيُقَالُ صَارَ هَذَا الْأَمْرُ سُبَّةً عَلَيْهِمْ
بِالْقِسْرِ أَيْ عَارًا أَيْ سَبًّا بِهِ۔

(لسان المیزان جلد اول ص ۴۵۶)

(سب) مطبوعہ بیروت طبع جدید

ترجمہ

”سب“ کا معنی عار دلانا ہے۔ کہا جاتا ہے۔ یہ کام ان لوگوں پر سبب ہو
ہو گیا۔ یعنی عار بن گیا۔

بخاری شریف:

فَلَمَّا دَخَلَ قَالَ عَبَّاسُ يَا أَمِيرَ الْمُؤْمِنِينَ
اقْضِ بَيْنِي وَبَيْنَ هَذَا وَهَذَا يَخْتَصِمَانِ
فِي الشَّيْءِ أَقْنَاءَ اللَّهِ عَلَى رَسُولِهِ مِنْ بَنِي النَّضِيرِ
فَأَسَبَّ عَلَى وَعَبَّاسُ۔

(بخاری شریف جلد دوم ص ۵۷۵)

مطبوعہ کراچی

ترجمہ

جب حضرت عباس اور حضرت علی دونوں فاروق اعظم کے پاس آئے
تو عباس پہلے۔ اسے امیر المؤمنین۔ امیر سے اور ان (علی) کے درمیان

فیصلہ کر دیجئے۔ دونوں کا جھگڑا اس مال غنیمت میں تھا۔ جو اللہ تعالیٰ نے اپنے رسول صلی اللہ علیہ وسلم کو عطا فرمایا تھا۔ دونوں نے ایک دوسرے کو ”سب“ کیا۔ یہاں اس لفظ کا معنی گالی دینا نہیں بنتا۔ کیونکہ ایک تو رشتہ چچا بھتیجا کا تھا۔ اور دوسرا دونوں گالی دینے کے گناہ سے واقف تھے۔ اس لیے یہاں معنی سخت کلامی ہو گا۔
مذکورہ حدیث کی تشریح میں امام قسطلانی فرماتے ہیں۔

ارشاد الساری:

(فَاسْتَبْتَّ عَلٰی وَعْبَاسٍ) فِيْ غَيْرِ مُحَرَّمٍ بَلْ مِنْ قَبِيلِ الْعَنْبِ -

(ارشاد الساری شرح البخاری جلد ۴)

ص ۲۸۱ مطبوعہ بیروت طبع جدید

ترجمہ

حضرت علی اور عباس رضی اللہ عنہما نے ایک دوسرے کو کوئی حرام بات نہیں کہی۔ بلکہ عتاب والے کلمات کہے۔
علامہ العینی رحمۃ اللہ علیہ نے اس حدیث کی تشریح ان الفاظ سے کیا

عمدة القاری:

(فَاسْتَبْتَّ) لَمْ يَكُنْ هَذَا السَّبُّ مِنْ قَبِيلِ الْقَذِّهِ
وَلَا مِنْ نَوْعِ الْمُحَرَّمَاتِ وَلَعَلَّ عَلِيًّا ذَكَرَتْ خَلَّتْ
عَبَّاسٍ عَنِ الْمُهْجَرَةِ وَنَحْوِ ذَلِكَ -

(عمدة القاری العینی جلد ۱ ص ۱۳۵ مطبوعہ بیروت طبع جدید)

ترجمہ

حضرت علی المرتضیٰ رضی اللہ عنہ اور حضرت عباس رضی اللہ عنہ نے ایک دوسرے پر لعنت نہ کی۔ جو بوقت قذف کی جاتی ہے۔ اور نہ ہی کوئی ایسی بات ایک دوسرے کو کہی۔ جو از روئے شرع حرام ہو۔ شاید حضرت علی المرتضیٰ رضی اللہ عنہ نے حضرت عباس کو یہ کہہ کر ”سب“ دی ہو۔ کہ تم ہجرت کے وقت ہجیرین کے ساتھ نہیں آئے۔ تم پیچھے رہنے والے ہو۔

حضور ختمی مرتبت صلی اللہ علیہ وسلم کے بارے میں بھی یہ لفظ احادیث میں مذکور ہے

موطأ امام مالک:

فَجِئْنَا هَا وَقَدْ سَبَقْنَا إِلَيْهَا رَجُلَانِ وَالْعَيْنُ
تَبْصُرُ بِشَيْءٍ مِنْ مَاءٍ فَسَأَلَهُمَا رَسُولُ اللَّهِ
صَلَّى اللَّهُ عَلَيْهِ وَسَلَّمَ هَلْ مَسَّتُمَا مِنْ مَاءٍ هَا
شَيْئًا فَقَالَا نَعَمْ فَسَبَّهُمَا رَسُولُ اللَّهِ صَلَّى
اللَّهُ عَلَيْهِ وَسَلَّمَ وَقَالَ لَهُمَا مَا شَاءَ اللَّهُ
أَنْ تَقُولَ.

(موطأ امام مالک ص ۱۲۵۔ مطبوعہ کراچی
طبع جدید)

ترجمہ

حضور صلی اللہ علیہ وسلم جب تبوک کی طرف روانہ ہوئے۔ تو اپنے صحابہ کرام کو ہدایت دی۔ کہ کل تم انشاء اللہ چشمہ تبوک پر پہنچ جاؤ گے لیکن چاشت کے وقت۔ اور فرمایا۔ کہ میرے آنے سے قبل اس چشمہ کے پانی کو نہ ملے

لگانا۔ اور نہ ہی پینا۔ صیبا کرام فرماتے ہیں۔ ہم حسب وہاں پہنچے۔ تو دیکھا کہ
دو آدمی ہم میں سے پہلے ہی وہاں پہنچ چکے ہیں۔ چشمہ کا چمکتا پانی دیکھ کر انہوں
نے پی لیا۔ جب حضور صلی اللہ علیہ وسلم تشریف لائے تو آپ نے ان دونوں
سے دریافت فرمایا۔ کیا تم نے اس چشمہ کا پانی پی لیا ہے۔ عرض کی ہاں۔ تو
آپ نے ان دونوں کو ”سب“، پلائی۔ یعنی ڈانٹ پلائی۔

دیکھئے یہاں بھی لفظ وہی استعمال ہوا ہے۔ لیکن سرکارِ مودعالم صلی اللہ علیہ وسلم کی
ذات مقدسہ سے گالی گوج کا وقوع کسی طرح بھی ممکن نہیں۔ اس لیے یہاں صرف ڈانٹ
پلانے کے معنی میں استعمال ہوا ہے۔ اس لیے روایات مذکورہ میں لفظ ”سب“، کہ
گالی گوج پر محمول کرنے کے لیے کوئی قرینہ چاہیے۔ ورنہ لازم آئے گا۔ کہ بغیر کسی
قرینہ اور ترجیح کے ایک معنی کو متعین کر لیا گیا ہے۔ اور ایسا کن قواعد و ضوابط کے
خلاف ہے۔ (واللہ اعلم بالصواب)

ایک اہم شبہہ:

حضرت علی اور امیر معاویہ کی باہم

لعنت بازی (معاذ اللہ)

ہم نے جو جواب دیا کہ ”سب“ کے مختلف معنی ہیں۔ اسے خواہ مخواہ معنی دہی
اور گالی گوج کے مفہوم میں لینا درست نہیں۔ اور یہ کہ روایات مذکورہ میں صرف لفظ
”سب“، آیا ہے۔ تو اس پر کوئی شبہہ وارد کرے۔ کہ اہل سنت کی کتابوں میں یہ بات
موجود ہے۔ کہ حضرت علی المرتضیٰ رضی اللہ عنہ امیر معاویہ، عمر اور حبیب وغیرہ
پر لعنت کہتے تھے۔ اور حضرت امیر معاویہ رضی اللہ عنہ بھی حضرت علی رضی اللہ عنہ
پر لعنت کرتے تھے۔ حوالہ ملاحظہ ہوا گلے صفحہ پر

کامل ابن اثیر:

وَرَجَعَ بْنُ عَبَّاسٍ وَشَرِيحٌ إِلَى عَلِيٍّ
وَكَانَ عَلِيٌّ إِذَا صَلَّى الْقَدَاةَ يَقْنُتُ
فَيَقُولُ اللَّهُمَّ ائْتِنِ مُعَاوِيَةَ وَعُمَرَ وَابَا
الْأَعْوَرِ وَحَبِيبًا وَعَبْدَ الرَّحْمَنِ بْنِ
خَالِدٍ وَالضَّحَّاكَ بْنَ قَيْسٍ وَالْوَلِيدَ. فَبَلَغَ
ذَلِكَ مُعَاوِيَةَ فَكَانَ إِذَا قَنَتَ سَبَّ
عَلِيًّا وَابْنَ عَبَّاسٍ وَالْحَسَنَ وَالْحُسَيْنَ
وَالْأَشْتَرِ.

(کامل ابن اثیر جلد ۲ ص ۳۳۳ - طبع
بیروت ۱۳۵۸ھ ذکر اجتماع الحکیمین)

ترجمہ

حضرت عبداللہ بن عباس اور شریح رضی اللہ عنہما جب دو مرتبہ الجندل
سے حکمین کا فیصلہ سن کر واپس آئے۔ اور حضرت علی المرتضیٰ رضی اللہ عنہ کو
اس کی خبر دی۔ تو حضرت علی رضی اللہ عنہ کا معمول یہ بن گیا۔ کہ وہ روزانہ
نماز صبح میں قنوت پڑھتے۔ جس کے الفاظ یہ تھے۔ اے اللہ! معاویہ
عمر، ابوالاعور، حبیب، عبدالرحمن بن خالد، ضحاک اور ولید پر لعنت بھیج۔
جب یہ بات حضرت امیر معاویہ تک پہنچی۔ کہ وہ بھی قنوت کے
وقت حضرت علی، ابن عباس، حسن و حسین اور اشتر کو گالی دیا کرتے تھے۔

۵

تاریخ طبری

قَالَ أَبُو مَخْنَفٍ حَدَّثَنِي الْمَجَالِدُ بْنُ
 سَعِيدٍ عَنِ الشَّعْبِيِّ عَنْ زِيَادِ بْنِ النَّضْرِ
 الْحَارِثِيِّ وَرَجَعَ بَنُو عَبَّاسٍ وَشَرِيحُ بْنُ
 هَانٍ إِلَى عَلِيٍّ وَكَانَ إِذَا صَلَّى الْغَدَاةَ
 يَقْنُتُ فَيَقُولُ اللَّهُمَّ ائْتِنِ مُعَاوِيَةَ وَ
 عُمَرَ وَأَبَا الْأَعْوَدِ السَّكَمِيَّ وَحَبِيبًا وَ
 عَبْدَ الرَّحْمَنِ بْنَ خَالِدٍ وَالضَّحَّاكَ بْنَ قَيْسٍ
 وَالْوَلِيدَ فَبَلَغَ ذَلِكَ مُعَاوِيَةَ فَكَانَ إِذَا
 قَنَتَ لَعَنَ عَلِيًّا وَابْنَ عَبَّاسٍ وَالْأَشْجَرَ
 وَحُسَيْنًا وَحُسَيْنًا

(تاریخ طبری ج ۶ ص ۲۰۶)

مطبوعہ بیروت

ترجمہ

حضرت ابن عباس اور شریک جب حکمیں کا فیصلہ سن کر واپس حضرت علی
 کے پاس آئے۔ تو حضرت علی کو وہ فیصلہ بتایا۔ حضرت علی رضی اللہ عنہ
 جب صبح کی نماز میں قنوت پڑھتے تو یہ الفاظ کہتے: اے اللہ! معاویہ
 عمر، ابوالاعولہ سلمی، حبیب، عبدالرحمن بن خالد، ضحاک بن قیس اور ولید
 پر لعنت بھیج۔ جب اس کی خبر حضرت امیر معاویہ کو ملی۔ تو انہوں نے
 قنوت پڑھتے وقت یہ کہنا شروع کر دیا۔ علی ابن عباس، اشتر و حسن و

حسین پر لعنت ہو۔

البدایۃ والنہایۃ:

فَذَكَرَ أَبُو مُخَنَّفٍ عَنْ أَبِي حُبَابٍ الْكَلْبِيِّ
 أَنَّ عَلِيًّا لَمَّا بَلَغَهُ مَا فَعَلَ عُمَرُو
 كَانَ يَلْعَنُ فِي قَنُوتِهِ مُعَاوِيَةَ وَعُمَرُو
 بَنِي الْعَاصِ، أَبَا الْأَعْوَرِ السَّلْمِيِّ وَحَبِيبَ
 ابْنِ مَسْلَمَةَ وَالضُّخَّالَةَ بْنَ قَيْسٍ وَعَبْدَ
 الرَّحْمَنِ بْنَ خَالِدِ بْنِ الْوَلِيدِ وَالْوَلِيدَ
 بْنَ عَقْبَةَ فَلَمَّا بَلَغَ ذَلِكَ مُعَاوِيَةَ كَانَ
 يَلْعَنُ فِي قَنُوتِهِ عَلِيًّا وَحَسَنًا وَحُسَيْنًا وَابْنَ
 عَبَّاسٍ وَالْأَشْجَرَ التَّخَعِيَّ وَلَا يُصَيِّحُ هَذَا۔

(البدایۃ والنہایۃ جلد نمبر ۷ ص ۲۸۴)

۳۷

ترجمہ

حباب الکلبی سے ابو مخنف نے ذکر کیا۔ کہ جب حضرت علی المرتضیٰ
 رضی اللہ عنہ کو عمرو بن العاص کے فیصلہ کی اطلاع ملی۔ تو حضرت علی اپنی
 قنوت میں ان حضرات پر لعنت کیا کرتے تھے۔ معاویہ، عمرو بن العاص
 ابوالاعور السلمی، حبیب بن مسلمہ، ضحاک بن قیس، عبد الرحمن بن خالد بن
 ولید اور ولید بن عقبہ۔ پھر جب یہ خبر حضرت امیر معاویہ تک پہنچی۔ تو
 اہول نے قنوت کے درمیان حضرت علی، حسن و حسین، ابن عباس اور

اشتر نخعی کو لعنت دینا شروع کر دی۔ اور یہ روایت صحیح نہیں ہے۔
 ان عبارات سے معلوم ہوا کہ امیر معاویہ رضی اللہ عنہ حضرت علی المرتضیٰ پر
 لعنت کیا کرتے تھے۔
 روایات میں لفظ ”سب“ نہیں۔ کہ اس کی تاویل کر دی جائے۔ اس لیے پتہ چلا کہ ان
 روایات میں بھی ”سب“ کا معنی لعنت ہی ہے۔

جواب شہرہ:

ہمارا مسلک یہ ہے کہ صحابہ کرام رضوان اللہ علیہم اجمعین باہم طعن کرنے
 سے بڑی تھے۔ اس لیے صاحب البدایہ نے کہا ہے کہ طعن طعن کی یہ روایات صحیح نہیں ہیں
 لہذا ایسی روایات کہ جن میں ان باتوں کا ثبوت ہو۔ وہ ناقابل اعتبار ہیں۔
 ان مذکورہ روایات میں سے کمال ابن اثیر اور البدایہ والی روایت کی تو پوری سند مذکور
 نہیں۔ اس لیے یہ قابل حجت نہ بنی۔ ہاں طبری کی روایت باسناد ہے۔ لیکن اس
 میں راوی پہلا ابو مخنف وہی ہے کہ جس کے بارے میں ہم گزشتہ صفحات میں تحقیق کر
 چکے۔ کہ یہ بالکل ناقابل وثوق آدمی ہے۔ کہ کثر شیعہ ہونے کے علاوہ اس سے کسی نے
 کوئی حدیث روایت نہیں کی۔ دوسرا راوی وہ مجاہد بن سعید ہے۔ اس کی تحقیقت
 بھی سن لیجئے۔

میزان الاعتدال:

مُجَالِدٌ بْنُ سَعِيدٍ الْهَمْدَانِيُّ مَشْهُورٌ صَاحِبُ
 حَدِيثٍ عَنِّي فِيهِ لِيَنَّ رَوَى عَنْ قَيْسِ
 بْنِ أَبِي حَازِمٍ وَ الشَّعْبِيِّ قَالَ ابْنُ مُعِينٍ

وَاٰخَرُ لَا يُحْتَجُّ بِهِ وَقَالَ أَحْمَدُ يَرْفَعُ
 كَثِيرًا مِمَّا لَا يَرْفَعُهُ النَّاسُ لَيْسَ بِشَيْءٍ وَ
 قَالَ النَّسَائِيُّ لَيْسَ بِقَوِيٍّ وَذَكَرَ الْأَشْجَعُ أَنَّهُ
 شَيْعِيٌّ وَقَالَ الدَّارُ قُطْنِيُّ ضَعِيفٌ وَقَالَ
 الْبُخَارِيُّ كَانَ يَحْيَى بْنُ سَعِيدٍ يُضَعِّفُهُ وَكَانَ ابْنُ
 مَهْدِيٍّ لَا يَرْوِي عَنْهُ۔

(میزان الاعتدال ص ۸)

(مطبوعہ بیروت)

ترجمہ

مجاہد بن سعید ہمدانی حدیث علی والا مشہور ہے۔ اس میں روایت کے
 اعتبار سے کمزوری ہے۔ قیس بن ابی حازم اور شعبی سے روایت کرتا ہے
 ابن معین وغیرہ نے کہا ہے۔ کہ یہ قابل احتجاج نہیں ہے۔ امام احمد فرماتے
 ہیں۔ بہت سی ایسی احادیث کو مرفوع ذکر کر دیتا کہ جن کو کسی نے بھی،
 مرفوع ذکر نہیں کیا ہوتا۔ یہ کوئی اہمیت نہیں رکھتا۔ امام نسائی کا کہنا
 ہے۔ یہ کمزور ہے۔ اشجع نے ذکر کیا۔ یہ شیعوں تھا۔ دارقطنی نے اسے ضعیف
 کہا۔ امام بخاری نے کہا۔ کہ یحییٰ بن معین اس کی تضعیف کیا کرتے
 تھے۔ اور ابن مہدی اس کی روایت کو ذکر کرتا تھا۔

قارئین کرام! آپ نے ان راویوں کے حالات اور ان کی حیثیت فن رجال
 کے اعتبار سے جان لی۔ تو معلوم ہوا۔ کہ ان کی روایت اس پایہ کی ہرگز نہیں ہو سکتی
 کہ اس پر اعتماد کیا جاسکے۔ اور پھر یہ بھی کہ ان کا تعلق بھی اسی مذہب سے ہے۔ جو
 معترض کا ہے۔

مد البدایۃ والنہایۃ، کی روایت ذکر کرنے میں معترض نے چالاک اور ہوشیاری سے کام لے کر اس کے آخری الفاظ ذکر ہی نہیں کیے۔ کیونکہ ان الفاظ سے نہ تو اس روایت کا وزن باقی رہتا تھا۔ اور نہ ہی معترض کے ہاتھ کوئی بات آسکتی تھی۔ الفاظ یہ ہیں۔ ولا یصنع هذا۔ یہ روایت اور اس کا مفہوم صحیح نہیں ہے۔ لہذا اسی روایت غیر صحیحہ سے یہ ثابت کرنا کہ حضرت امیر معاویہ رضی اللہ عنہ حضرت علی المرتضیٰ پر لعن طعن کیا کرتے تھے۔ کہاں درست ہوگا؟

اگر تھوڑی دیر کے لیے اس روایت کو درست تسلیم کر لیا جائے۔ تو پھر ایک نہیں دو تباہتیں لازم آئیں گی۔ ایک یہ کہ امیر معاویہ رضی اللہ عنہ جناب علی المرتضیٰ پر لعن طعن کرتے تھے۔ اور دوسری یہ کہ حضرت علی المرتضیٰ رضی اللہ عنہ بھی امیر معاویہ وغیرہ پر لعن طعن کرتے تھے۔ بلکہ اس کی ابتداء حضرت علی المرتضیٰ رضی اللہ عنہ نے کی۔ امیر معاویہ نے تو ان کے لعن طعن کے جواب میں ایسا کہنا شروع کیا۔ تو اصل اعتراض حضرت علی المرتضیٰ رضی اللہ عنہ پر ہوگا۔ کیا خیال ہے۔ معترض اس کو تسلیم کرے گا؟

خلاصہ سہ جواب:

حضرت امیر معاویہ رضی اللہ عنہ کی ذات پر جو یہ لازم دیا جاتا ہے۔ کہ انہوں نے حضرت علی المرتضیٰ رضی اللہ عنہ پر لعن طعن کیا۔ اول تو ایسی روایات بالکل بے بنیاد اور غلط ہیں۔

دوسرا یہ کہ جن روایات میں لفظ دوست، آیا ہے۔ اس کے معنی ڈانٹ ڈپٹ بھی ہیں۔ جو کہ ان حضرات کی شان کے پیش نظر درست ہیں۔ اس لفظ سے گالی اور لعنت مراد لینا درست ہے۔ اس کی تائید لغت اور احادیث نبویہ سے پھر ان کی تشریح سے ہم پیش کر چکے ہیں۔ تیسرا یہ کہ جہاں کہیں کسی روایت میں لفظ لعنت، موجود

ہے۔ وہ روایت ہی سرے سے قابل استناد نہیں۔ اس کے راوی متعصب شیعہ تھے ان کی ایسی باتوں کو کون تسلیم کرے گا۔ اور آخری بات یہ کہ خود صاحب البدایہ والنہایہ نے اس کا فیصلہ خود صادر فرما دیا ہے۔ کہ یہ صحیح نہیں ہے۔ پھر بغرض تسلیم اس معنی طعن کی ابتداء حضرت علی المرتضیٰ رضی اللہ عنہ سے ہوئی۔ امیر معاویہ رضی اللہ عنہ پر اعتراض تب ہوتا۔ کہ یہ اس کی طرح ڈالتے لیکن روایات اس کا ساتھ نہیں دیتیں۔

فاعتبروا یا اولی الابصار

جواب چہارم:

سب و شتم کی روایات فریقین کے نزدیک

بے اصل ہیں۔ وگرنہ اس کی ابتداء حضرت علی

المرتضیٰ رضی اللہ عنہ سے ہوئی

منتخب التواریخ:

وگفتہ شدہ کہ حضرت امیر بنج نفرالمن میگرد مطویہ عمرو بن العاص و
الواحد علی و حبیب بن مسلمہ و برکس بن الرطاة را و مطویہ ہم بنج نفرالمن
میگرد و حضرت و دو نور دیده اش و عبد اللہ بن عباس و مالک اشتر را۔

(منتخب التواریخ: باب سوم، ۱۳۸ تا ۱۳۹)

فصل ہشتم مطبوعہ تہران طبع جدید

ترجمہ

کہا گیا ہے۔ کہ حضرت امیر المؤمنین علی المرتضیٰ رضی اللہ عنہ پانچ اشخاص پر لعنت کیا کرتے تھے۔ ۱۔ امیر معاویہ۔ ۲۔ عمرو بن العاص۔ ۳۔ ابوالاعور سلمي، ۴۔ عبید بن مسلمہ، ۵۔ برس بن ۱۔ ارطاة۔ اور امیر معاویہ بھی پانچ آدمیوں کو لعنت کرتے حضرت علی رضی اللہ عنہ نے عباس اور مالک اشتر پر۔

ابن حدید:

وَلَمَّا أَقْنَتَ أَمِيرُ الْمُؤْمِنِينَ عَلَيْهِ السَّلَامُ عَلَى
مُعَاوِيَةَ وَجَمَاعَةٍ مِنْ أَصْحَابِهِ وَلَعَنَهُمْ فِي أَدْبَارِ
الصَّلَاةِ۔

(ابن حدید شرح نہج البلاغہ جلد ۲
ص ۸ مطبوعہ بیروت طبع جدید)

ترجمہ

اس لیے حضرت علی المرتضیٰ رضی اللہ عنہ نے نمازوں کے بعد امیر معاویہ اور ان کے دوسرے ساتھیوں پر لعنت بھیجا کرتے تھے۔

کتاب الصغیر:

وَكَانَ عَلَيْهِ السَّلَامُ يَلْعَنُ الْقَدَاةَ وَالْمَغْرِبَ
وَقَدْ غَمَّ مِنَ الصَّلَاةِ يَقُولُ اللَّهُمَّ الْعَنْ
مُعَاوِيَةَ وَعُمَرَوَ وَأَبَا مُوسَى وَحَبِيبَ بْنِ

مَسْلَمَةٌ وَالضَّيْحَاكُ بْنُ قَيْسٍ وَالْوَلِيدُ بْنُ
عُقْبَةَ وَعَبْدُ الرَّحْمَنِ بْنُ خَالِدِ بْنِ الْوَلِيدِ
فَبَلَغَ ذَلِكَ مُعَاوِيَةَ وَكَانَ إِذَا قَتَلَ لَعَنَ عَلَيْهِمَا وَابْنُ
عَبَّاسٍ وَقَيْسُ بْنُ سَعْدٍ وَالْحَسَنُ وَالْحُسَيْنُ .

(کتاب صفین مطبوعہ ایران سنہ ۱۳۴۷ ص ۳۴)

ترجمہ

حضرت علی المرتضیٰ رضی اللہ عنہ جب نماز صبح اور مغرب ادا فرما لیتے۔ تو یوں کہتے
اے اللہ لعنت بھیج معاویہ، عمرو بن العاص، ابو موسیٰ، حبیب بن مسلمہ، ہماک
بن قیس، ولید بن عقبہ، عبدالرحمن بن خالد بن ولید پر، جب اس کی خیر حضرت
امیر معاویہ کو ہوئی۔ تو انہوں نے قنوت کے وقت علی، ابن عباس قیس
بن سعد اور حسن و حسین پر لعنت کرنا شروع کر دی۔

لمحہ فکریہ:

گزشتہ اوراق میں ہم اس امر کی تحقیق کر چکے ہیں۔ کہ حضرت امیر معاویہ رضی اللہ عنہ
اس الزام سے بری ہیں۔ کہ وہ حضرت علی المرتضیٰ رضی اللہ عنہ وغیرہ پر لعن طعن کیا کرتے
تھے۔ کیونکہ ایسی روایات کہ جن میں یہ مضمون پایا جاتا ہے۔ ناقابل اعتبار ہیں۔ ان کے
راوی گئے۔ گزرے ہیں۔ اب ہم اس امر کی تحقیق پیش کرتے ہیں۔ کہ کیا واقعی حضرت
علی المرتضیٰ رضی اللہ عنہ نے امیر معاویہ وغیرہ پر سلسلہ لعن طعن شروع کیا؟

ہنج البلاغۃ:

وَقَدْ سَمِعَ قَتُمًا مِنْ أَصْحَابِهِ يَسُبُّونَ

مِنْ أَهْلِ الشَّامِ أَيَّامَ حَرْبِهِمْ بِصَفَيْنِ إِنِّي
أُكْرِهُ لَكُمْ أَنْ تَكُونُوا سَبَابِينَ وَلَكُمْ كُمْ وَصَفْتُمْ
أَعْمَالَهُمْ وَذَكَرْتُمْ حَالَهُمْ كَانَ أَصُوبُ فِي الْقَوْلِ
وَأَبْلَغُ فِي الْعُذْرِ وَقُلْتُمْ كَانَ سَبِيكُمُ أَيَّامَهُمُ اللَّهُمَّ
أَحِقِّنْ دِمَاءَنَا وَدِمَاءَهُمْ وَأَصْلِحْ ذَاتَ
بَيْنِنَا وَبَيْنِهِمْ۔

(نہج البلاغہ خطبہ ۶-۲ ص ۲۲۲ مطبوعہ
بیروت جدید چھوٹا سائز)

ترجمہ

جنگ صفین میں آپ کے اصحاب میں سے ایک گروہ اہل شام کو سب و
شتم کرتا تھا۔ آپ نے یہ خبر سنی تو فرمایا۔ میں تمہارے لیے اس امر کو مکروہ
سمجھتا ہوں۔ کہ تم دشنام دینے والے بن جاؤ۔ لیکن اگر تم ان کے اعمال کا
بدلہ بیان کرو۔ ان کی خراب حالتوں کا ذکر کرو۔ تو البتہ یہ گفتار نہایت درست
ہے۔ اعتذار کے لیے نہایت بلیغ ہے۔ اب تم جو انہیں دشنام دیتے
ہو۔ تو اس کی بجائے یہ کہو۔ کہ پروردگار ہمارے اور ان کے خون کو بہنے
سے بچا ہمارے اور ان کے درمیان اصلاح کر دے۔

نہج البلاغہ،

كَتَبَهُ إِلَى أَهْلِ الْأَمْصَارِ بَعَثَ بِهِ مَا جَرَى
بَيْنَهُ وَبَيْنَ أَهْلِ الصَّفَيْنِ وَكَانَ بَدْءُ
أَمْرِنَا إِنَّا التَّقِيْنَا وَالْقَوْمُ مِنْ أَهْلِ الشَّامِ

وَالظَّاهِرُ أَنَّ رَبَّنَا وَاحِدٌ وَنَبِيِّنَا وَاحِدٌ
وَدَعَوَتَنَا فِي الْإِسْلَامِ وَاحِدٌ وَلَا نَسْتَزِيدُهُمْ
فِي الْإِيمَانِ بِاللَّهِ وَالتَّصَدِيقِ بِرَسُولِهِ وَلَا يَسْتَزِيدُونَنَا
الْأَمْرَ وَاحِدٌ إِلَّا مَا اخْتَلَفْنَا فِيهِ مِنْ دَرِغَمَانٍ
وَنَحْنُ مِنْهُ بِرَأْسَاءٍ

(نہج البلاغہ خط نمبر ۵۸ صفحہ نمبر ۴۴۸
مطبوعہ بیروت چھوٹا سائز)

ترجمہ

اکثر شہروں کے معززین کو حضرت امیر نے خط تحریر فرمایا ہے۔ کہ جس میں
ماجرائے جنگ صفین کا بیان ہے۔ ہماری اس ملاقات (لڑائی) کی ابتداء
جو اہل شام کے ساتھ ہوئی۔ کیا تھی۔ حالانکہ یہ بات ظاہر ہے۔ کہ ہمارا
اور ان کا خدا ایک رسول ایک ہے۔ دعوت اسلام ایک ہے۔ جیسے وہ
لوگوں کو اسلام کی طرف بلا رہے ہیں ویسے ہم بھی۔ ہم خدا پر ایمان لانے
اور اس کے رسول کی تصدیق کرنے میں ان پر کسی فضیلت کے خواہاں نہیں
نہ وہ ہم پر فضل و زیادتی کے طلب گار ہیں نہ ہماری حالتیں بالکل یکساں ہیں۔
مگر وہ ابتداء یہ ہوئی۔ کہ خون عثمان میں اختلاف پیدا ہو گیا۔ حالانکہ ہم اس
سے بڑی تھے۔

(نہج البلاغہ فصاحت ترجمہ ،

نہج البلاغہ۔ صفحہ نمبر ۴۶۷

مطبوعہ یوسفی دہلی۔

✦

قرب الاسناد:

جَعْفَرٌ عَنْ أَبِيهِ أَنَّ عَلِيًّا عَلَيْهِ السَّلَامُ كَانَ
يَقُولُ لِأَهْلِ حَرْبِهِ إِنَّا لَمُنْقَاتِلُهُمْ عَلَى
التَّكْفِيرِ لَهُمْ وَلَمُنْقَاتِلُهُمْ عَلَى التَّكْفِيرِ لَنَا وَلَلِكُنَّا
رَأَيْنَا إِنَّا عَلَى حَقٍّ وَدَا وَأَتْلُهُمْ عَلَى حَقٍّ.

(قرب الاسناد عبد اللہ بن جعفر حمیری
قمی۔ ص ۴۵ مطبوعہ تہران جدید)

ترجمہ

امام جعفر اپنے والد بزرگوار امام باقر رضی اللہ عنہما سے روایت کرتے ہیں کہ
حضرت علی المرتضیٰ رضی اللہ عنہ اپنے مد مقابل کے بارے میں فرمایا کرتے تھے
ہم نے ان کے ساتھ لڑائی اس لیے نہیں کی کہ وہ ہمیں یا ہم ان کو کافر سمجھتے
تھے۔ لیکن ہوائیوں کہ انہوں نے اپنے آپ کو اور ہم نے اپنے آپ
کو حق پر سمجھا۔

قرب الاسناد:

جَعْفَرٌ عَنْ أَبِيهِ أَنَّ عَلِيًّا عَلَيْهِ السَّلَامُ لَمْ يَكُنْ
يُنْسِبُ أَحَدًا مِنْ أَهْلِ حَرْبِهِ إِلَى الشِّرْكِ وَلَا
إِلَى التَّفَاقُقِ وَلَكِنْ يَقُولُ لَهُمْ إِنَّا بَغَوْنَا عَلَيْهِمَ.

(قرب الاسناد ص ۴۵ مطبوعہ
تہران طبع جدید)

ترجمہ

امام جعفر صادق اپنے والد گرامی امام باقر رضی اللہ عنہما سے روایت کرتے ہیں کہ حضرت علی المرتضیٰ رضی اللہ عنہ اپنے مد مقابل میں سے کسی کو بھی مشرک یا منافق کی نسبت سے یاد نہ کرتے تھے۔ لیکن یوں کہا کرتے تھے۔ وہ ہمارے بھائی تھے۔ ان سے زیادتی ہو گئی۔

ان روایات سے صاف ظاہر کہ حضرت علی المرتضیٰ رضی اللہ عنہ اور امیر معاویہ رضی اللہ عنہ کے درمیان جنگ اس وجہ سے نہ تھی۔ کہ ان میں سے کوئی ایک دوسرے کو مشرک۔ کافر یا منافق سمجھتا تھا۔ لیکن وجہ یہ تھی۔ کہ حضرت عثمان غنی رضی اللہ عنہ کی شہادت کے ذمہ دار لوگوں سے قصاص لینے میں حضرت علی المرتضیٰ اپنے آپ اور اپنے ساتھیوں کو حق پر سمجھتے تھے۔ ادھر امیر معاویہ اور حضرت عائشہ صدیقہ رضی اللہ عنہا وغیرہ اپنے آپ کو حق پر گردانتے تھے۔ یہی وجہ تھی۔ کہ جب حضرت علی المرتضیٰ رضی اللہ عنہ کو معلوم ہوا کہ کچھ لوگ جو ان کے طرف دار تھے۔ امیر معاویہ پر لعن طعن کرتے ہیں۔ تو آپ نے انہیں منع کر دیا۔ اور انہیں فرمایا کہ ان لوگوں کے بارے میں کلمات خیر کہو۔ صرف انہیں مغالطہ لگا ہے۔ کہ ہم حضرت عثمان کی شہادت میں طوٹ تھے۔ بلکہ ہم تو اس سے بالکل بری تھے۔ اسی طرح نہ ہم ان پر کسی ایمانی برتری کے خواہاں اور نہ وہ ہم پر کسی فضیلت کے خواستگار ہیں۔

جب معلوم ہو گیا۔ کہ حضرت علی المرتضیٰ رضی اللہ عنہ حضرت امیر معاویہ وغیرہ مد مقابل کو مسلمان سمجھتے تھے۔ تو ضابطہ شریعہ کے مطابق لعنت صرف کفر شرک و نفاق پر ہوتی ہے۔ احادیث میں موجود ہے۔ کہ اگر کوئی کسی پر لعنت کرتا ہے۔ تو وہ دو حالتوں سے خالی نہیں۔

اگر وہ لعنت کا مستحق تھا۔ تو ٹھیک ورنہ لعنت لوٹ کر لعنت کرنے والے

پراپٹی ہے۔

(عزیز المتقین ص ۱۲۶ مطبوعہ ایران قدیم)

(قرب الاسناد ص ۷)

لہذا معلوم ہوا۔ کہ وہ روایات کہ جن میں یہ مذکور ہے۔ کہ حضرت علی المرتضیٰ رضی اللہ عنہ
امیر معاویہ اور ان کے رفقاء پر لعنت کیا کرتے تھے۔ بالکل بے اصل اور بہتان سے کم نہیں
اس کی تردید خود حضرت علی المرتضیٰ کے اقوال سے آپ ملاحظہ کر چکے ہیں۔

جواب پندجہ :-

حضرت امیر معاویہ حضرت علی پر لعنتیں نہیں جمتیں

بھیجتے تھے اور ان کا ذکر سن کر روپڑتے تھے۔

حضرت امیر معاویہ رضی اللہ عنہ کے بارے میں حضرت علی المرتضیٰ رضی اللہ عنہ
پر سب و ختم کی روایات کا حال آپ معلوم کر چکے۔ اب ہم ایک اور جواب کی طرف
آ رہے ہیں۔ وہ یہ کہ حضرت امیر معاویہ رضی اللہ عنہ کے بارے میں کتب طبعہ میں یہ موجود
ہے۔ کہ جب بھی ان کے سامنے حضرت علی المرتضیٰ رضی اللہ عنہ کے فضائل یا ان کا تذکرہ
ہوتا۔ تو سن کر یہ روپڑتے۔ اور فضائل سنانے والوں کے لیے دعائے مغفرت فرماتے
ہذا جو شخص کسی کے فضائل سن کر روپڑے۔ اس سے یہ توقع کیونکر کی جاسکتی ہے۔ کہ وہ
اس پر لعنت بھی بھیجتا ہوگا۔

حوالہ جات اگلے صفحہ پر ملاحظہ ہوں۔

امالی شیخ صدوق:

عَنِ الْأَصْبَغِ بْنِ نُبَاتَةَ قَالَ دَخَلَ ضَرَّارُ بْنُ
 صَمْرَةَ النَّهْشَبِيُّ عَلَى مُعَاوِيَةَ بْنِ أَبِي سُفْيَانَ
 فَقَالَ لَهُ صِفْ لِي عَلِيًّا قَالَ فَيَا ذَا
 تَبَسَّمَ فَعَنْ مِثْلِ التُّرُلُوِّ الْمَذْطُومِ فَقَالَ
 مُعَاوِيَةُ زِدْنِي مِنْ صِفَتِهِ فَقَالَ ضَرَّارُ رَحِمَهُ
 اللَّهُ عَلِيًّا كَانَ وَاللَّهِ طَوِيلُ الشَّهَادَةِ قَلِيلُ الرَّفْعَةِ
 يَتْلُو كِتَابَ اللَّهِ أَنَاءَ النَّيْلِ وَأَطْرَافَ النَّهَارِ قَالَ
 فَبَكَى مُعَاوِيَةُ وَقَالَ حَسْبُكَ يَا ضَرَّارُ كَذَلِكَ كَانَ
 وَاللَّهِ عَلِيٌّ رَحِمَهُ اللَّهُ أَبَا الْحَسَنِ .

(۱۔ امالی شیخ صدوق ص ۱۷۱ المجلس

الجهاد ص التبعون مطبوعہ قم جدید)

(۲۔ علیہ الامایہ مصنفہ ہاشم حسینی بحرانی

جلد ۱ ص ۲۲۸۔ الباب الخامس

والعشرون مطبوعہ قم جدید)

ترجمہ

ضرار بن صمرہ ایک مرتبہ حضرت امیر معاویہ کے پاس گیا۔ تو اسے امیر معاویہ
 نے فرمایا۔ کچھ حضرت علی المرتضیٰ کی صفات بیان کرو۔ (اس نے یوں کہا۔)
 جب وہ مسکراتے تھے۔ تو یوں لگتا کہ دانت جڑے ہوئے موتی ہیں۔
 حضرت معاویہ نے فرمایا۔ کچھ اور صفات بیان کرو۔ ضرار کہتا ہے کہ اللہ

حضرت علی پر رحم کرے۔ بخدا وہ بہت زیادہ جاگنے والے کم نیند کرنے والے اور رات دن کے اکثر اوقات تلاوتِ قرآن کرنے والے تھے..... یہ سن کر حضرت امیر معاویہ رضی اللہ عنہ رو پڑے۔ اور فرمایا۔ اب بس کرو۔ خدا کی قسم! اللہ رحم کرے علی المرتضیٰ واقعی ایسے تھے۔

قارئین گرام! آپ نے ملاحظہ فرمایا کہ امیر معاویہ رضی اللہ عنہ تو حضرت علی المرتضیٰ رضی اللہ عنہ کے اوصاف اور ان کا تذکرہ سن کر ان کے لیے دعائے رحمت مانگ رہے ہیں۔ اور یہ بات کسی سے ڈھکی چھپی نہیں۔ کہ دعائے رحمت اور لعنت دو متضاد باتیں ہیں۔ اگر کسی کے لیے کوئی رحمت کی دعا کرتا ہو۔ تو وہ اس پر لعنت نہیں اور اگر لعنت بھیجتا ہو تو رحمت کی دعا نہیں کرے گا۔ اس لیے جب حضرت امیر معاویہ رضی اللہ عنہ اللہ تعالیٰ سے حضرت علی المرتضیٰ رضی اللہ عنہ کے لیے رحمت کی دعا کر رہے ہیں۔ تو یہ کیونکر ہو سکتا ہے۔ کآپ ان پر لعنت بھی کرتے ہوں۔ لہذا معلوم ہوا کہ لعنت کرنے والی روایات قابل وثوق نہیں ہیں۔

قرآن کریم کی ایک آیت ”وان طائفتان من المومنین اقتلوا“ کے متعلق امام جعفر صادق رضی اللہ عنہ کا ارشاد ہے۔ کہ یہ آیت حضرت امیر معاویہ اور حضرت علی المرتضیٰ رضی اللہ عنہما کے بارے میں نازل ہوئی۔ تو اس آیت میں دونوں گروہوں کو ”مومنین“ کہہ کر ذکر کیا گیا۔ جس کا صاف مطلب یہ ہے۔ کہ امام جعفر رضی اللہ عنہ کے نزدیک امیر معاویہ رضی اللہ عنہ بھی اسی طرح مومن تھے۔ جس طرح ان کے بعد امجد حضرت علی المرتضیٰ رضی اللہ عنہ تھے۔ تو ایک کمال الایمان شخص سے یہ کیونکر توقع کی جاسکتی ہے۔ کہ وہ علی المرتضیٰ ایسے صحابی پر لعنت بھیجتا ہو۔ یا حضرت علی المرتضیٰ رضی اللہ عنہ سے یہ کیونکر امید کہ وہ اسی شخص پر لعنت کریں۔ جسے اللہ نے مومن فرمایا ہو۔

کتب شیعہ کا بنظر انصاف مطالعہ کرنے والا لاڈلا اس نتیجہ پر پہنچ جائے گا۔ کہ ان

دونوں حضرات میں سے کسی نے بھی دوسرے پر سب و شتم یا لعنت نہیں کی حضرت علی المرتضیٰ رضی اللہ عنہ کے مانع اور صفات سن کر رو دینے والا شخص ان کا بھی خواہ ہوتا ہے۔ دشمن نہیں۔ اللہ تعالیٰ متعصب لوگوں کو ہدایت دے۔

جواب ششم:

بات دراصل یہ ہے کہ جب کتب اہل سنت نے یہ ثابت کر دیا کہ اہل تشیع اپنے عقیدہ کی بنا پر بعض صحابہ کرام پر لعن طعن کرتے رہے اور اب بھی کرتے ہیں۔ تو ان عقل کے اندھوں کے پاس اور کوئی جواب نہ بن پڑا۔ تو کلام کو دوسرے موضوع کی طرف پلٹ کر لے گئے۔ اور اپنی بد قسمتی پر رونے کی بجائے انہوں نے یہ ثابت کرنے کی کوشش کی کہ اگر ہم ایسا کرتے ہیں۔ تو کون سی نئی بات ہے۔ ہمارے امام حضرت علی المرتضیٰ رضی اللہ عنہ بھی تو امیر معاویہ وغیرہ پر لعن طعن کرتے رہے۔

ہم نے ان کے اس بھونڈے حربہ کا پورا صفایا کر دیا۔ پھر دوسرا پٹا دکھایا۔ کہ سنیو! تم ہمیں لعن طعن سے منع کرتے ہو۔ تم اپنے سلف کو دیکھو۔ کیا حضرت امیر معاویہ رضی اللہ عنہ حضرت علی المرتضیٰ رضی اللہ عنہ کو لعنت نہ کرتے رہے۔ خود تمہاری کتب اس کی نشاندہی کرتی ہیں۔ گویا یہ ان کے فرار کا ایک بہانہ ہے۔ سیدھا نہیں مانتے کہ ہم لعن طعن کر کے اپنی آخرت برباد کرتے ہیں۔ بلکہ الٹا چھد کو تو ال کو ڈانٹے کے مصداق بے سرو پا روایات سے یہ ثابت کرنے کی کوشش کرتے ہیں۔ کہ امیر معاویہ نے بھی ایسا کیا۔ ہم نے اس کا بھی پورا محاسبہ کیا۔ اور ثابت کر دیا کہ ان روایات کا کوئی وزن نہیں۔ ان سے کوئی بات ثابت نہیں ہو سکتی۔



اہل تشیع اب بھی لعنت کے خوگر ہیں فروع کافی:

عَنِ الْحُسَيْنِ بْنِ ثَوْيِرٍ وَآبِي سَلَمَةَ السَّرَاجِ
قَالَ سَمِعْنَا أَبَا عَبْدِ اللَّهِ عَلَيْهِ السَّلَامُ هُوَ
يَلْعَنُ فِي دُبُرِ كُلِّ مَكْتُوبَةٍ أَرْبَعَةً مَرَّةً
الرِّجَالِ وَأَرْبَعًا مِنَ النِّسَاءِ فَلَانٌ وَفُلَانٌ
وَفُلَانٌ وَمُعَاوِيَةُ وَيُسَيِّمُهُمْ وَفُلَانَةٌ وَ
فُلَانَةٌ وَهِنْدُؤُمُ الْحَكِيمِ اُحْتُتْ مُعَاوِيَةَ.

(فروع کافی جلد ۳ ص ۳۴۲۔ کتاب

الصلوة الخ۔ مطبوعہ تہران طبع جدید)

ترجمہ

حسین بن ثویر اور مسلمہ سراج دونوں روایت کرتے ہیں۔ کہ ہم نے امام جعفر
صادق کو ہر فرض نماز کے بعد چار مردوں اور چار عورتوں پر لعنت کرتے سنا
ان چار مردوں میں امیر معاویہ بھی ہیں۔ اور چوتھی عورت ام الحکم ہیں جو
امیر معاویہ کی ہم شیر ہیں۔



”شیعہ“ اگر سنی کے جنازہ کی نماز پڑھے تو وہ

اس کے لیے لعنت کیسے لگا

فروع کافی:

عَنْ أَبِي عَبْدِ اللَّهِ عَلَيْهِ السَّلَامُ قَالَ مَاتَ
رَجُلٌ مِّنَ الْمُتَنَافِقِينَ فَخَرَجَ الْحُسَيْنُ
عَلَيْهِ السَّلَامُ يَمْشِي فَلَقِيَ مَوْلَى لَهُ فَقَالَ
لَهُ إِلَى آيْنَ تَذْهَبُ فَقَالَ أَفِرُّ مِرًّا
جَنَازَةً هَذَا الْمُتَنَافِقُ أَنْ أَصِلِّيَ عَلَيْهِ فَقَالَ
لَهُ الْحُسَيْنُ عَلَيْهِ السَّلَامُ قُمْ إِلَى جَنْبِي
فَمَا سَمِعْتَنِي أَقُولُ فَقُلْ مِثْلَهُ فَقَالَ
فَرَفَعَ يَدَيْهِ فَقَالَ اللَّهُمَّ أَخِذْ عَبْدَكَ
فِي عِبَادِكَ وَبِلَادِكَ -

(فروع کافی جلد ۲ صفحہ نمبر ۱۸۹)

کتاب الجنائز باب الصلوة

على الناصب مطبوعہ تہران طبع جدید

ترجمہ

حضرت امام جعفر صادق رضی اللہ عنہ سے روایت ہے کہ ایک منافق

(یعنی سنی) مرگیا۔ تو امام حسین رضی اللہ عنہ باہر تشریف لائے۔ ایک غلام سے ملاقات ہوئی۔ اسے پوچھا۔ کہاں جا رہے ہو۔ اس نے کہا۔ کہ میں اس منافق کے جنازہ پڑھنے سے بھاگ رہا ہوں۔ یہ سن کر امام حسین رضی اللہ عنہ نے اسے فرمایا۔ ٹھہرو۔ اس کی نماز جنازہ پڑھتے ہیں۔ تم میرے پہلو میں کھڑے ہو جانا۔ اور جو الفاظ میں کہوں تو بھی وہی کہنا۔ تو غلام کا بیان ہے۔ کہ میں نے امام موصوف سے یہ کہتے ہوئے سنا۔ انہوں نے ہاتھ اٹھائے۔ اور کہا اے اللہ! اس بندے کو اپنے بندوں میں ذلیل کر۔ اور اپنے شہروں میں رستاخیز کر۔ (حضرت علی المرتضیٰ رضی اللہ عنہ کے مزار اقدس پر حاضری کے وقت ہر شیعہ خلفائے ثلاثہ اور امیر معاویہ پر لعنت کرتا ہے۔

اماموں کے مزارات پر حاضری کے وقت شیعہ

فرقہ خلفاء راشدین پر لعنت کرتا ہے

اہل تشیع کا یہ عقیدہ ہے۔ کہ اگر کوئی شیعہ کسی اہل بیت کے مزار پر جائے۔ تو اس کی وہاں مانگی جانے والی دعا اس وقت تک قبول نہیں ہوتی۔ جب تک وہ خلفائے ثلاثہ اور امیر معاویہ رضی اللہ عنہ کے حضور سب و شتم اور لعن نہ کرے۔ سابقہ ملاحظہ ہو

فروع کافی: أَنْتَ أَوَّلُ مَظْلُومٍ وَأَوَّلُ مَخْصُوبٍ
حَقُّهُ فَصَبْرَتْ وَاحْتَسَبَتْ لَعْنُ اللَّهِ مَنْ ظَلَمَكَ
وَاعْتَدَى عَلَيْكَ وَصَدَّ عَنْكَ لَعْنًا كَثِيرًا

يَلْعَنُهُمْ بِهٖ كُلُّ مَلَكٍ مُّقْرَّبٍ وَكُلُّ نَبِيٍّ مُّرْسَلٍ وَكُلُّ عَبْدٍ
مُّؤْمِنٍ مُّتَّحِنٍ صَلَّى اللهُ عَلَيْكَ يَا اَمِيرَ الْمُؤْمِنِيْنَ .

(فروع کافی جلد ۵ ص ۵۷۰ کتاب الحج)

دعا عند قبر امیر المومنین

مطبوعہ تہران جدید

ترجمہ

حضرت علی المرتضیٰ رضی اللہ عنہ کے مزار پر حاضری کے وقت زائر یہ دعا
کرے۔ آپ سب سے پہلے مظلوم ہیں۔ آپ کا حق چھینا گیا۔ تو آپ
نے صبر اختیار کیا۔ اور اجر پایا۔ اللہ اس پر لعنت بھیجے جس نے آپ پر ظلم کیا۔
آپ پر زیادتی کی۔ اور آپ سے منہ موڑا۔ تمام مقرب فرشتے، تمام نبی
مرسل اور تمام مومنین کی اس پر بے شمار لعنتیں۔ اسے امیر المومنین اللہ تعالیٰ
آپ پر رحمتیں نازل فرمائے۔

تشفہ العوام

پھر دو رکعت نماز پڑھے۔ اور یہ کہے۔

اَللّٰهُمَّ حَقِّنْ اَنْتَ اَوَّلَ خَلِیْمٍ بِاللَّغَنِ مِیْتٰی
وَ اَبْدَ اَءٍ بِهٖ اَوَّلُ شَمْرِ الشَّانِی شَمْرَ الثَّالِثِ
شَمْرَ الرَّابِعِ اَللّٰهُمَّ اَعَنْ یَزِیْدَ بْنَ مَعَاوِیَہٗ
خَاصًّا وَاَعَنْ عُبَیْدَ اللّٰہِ بْنِ زِیَادٍ وَا
ابْنَ مَرْجَانَةَ وَاَعْمَرَوِیْنَ سَعْدِیَّ وَ شِمْرَاوَالَ
اِبْنِ سَفْیَانَ وَاَلْ زِیَادِیَّ وَاَلْ مَرْوَانِیَّ اِلٰی

یَوْمِ الْقِيَمَةِ

تحفہ العلام حصہ اول باب بیسواں ملامح
کے اعمال مبطورہ مکشورہ قدیم

ترجمہ

پھر دو رکعت پڑھ کر یہ کہے۔ اے اللہ میری طرف سے سب سے پہلے ظالم
پر مخصوص لعنت بھیج۔ (یعنی ابو بکر صدیق پر اس طرح پہلے سے شروع کرے
پھر دوسرے (فاروقی اعظم) اور تیسرے (عثمان غنی) اور چوتھے (امیر معاویہ)
پر اور پانچویں یرید بن معاویہ پر لعنت کرے۔ اے اللہ! تو عید الشہداء زیاد
ابن مرجانہ، عمر بن سعد، شمر، ابوسفیان کی آل۔ زیاد کی آل اور مروان کی آل پر لعنت
لعنات بھیج۔

الحاصل،

حضرت امیر معاویہ رضی اللہ عنہ اور حضرت علی المرتضیٰ رضی اللہ عنہ کے بارے میں
اہل سنت و اہل تشیع دونوں کی کتب میں ایسی روایات موجود ہیں۔ جن میں دونوں طرف
سے ایک دوسرے پر لعن طعن اور سب و شتم کا ذکر ملتا ہے۔ ایسی تمام روایات سنت
مجرور ہیں۔ اہل سنت کی کتب میں مذکور روایات کا مجروح ہونا، ہمارے رجاء
کی کتب سے ثابت کر چکے ہیں۔ اور اہل تشیع کی کتب کی روایات کی تردید خود حضرت
علی المرتضیٰ رضی اللہ عنہ کے قول سے کر دی گئی۔ جس میں آپ نے اس بات سے منع
فرمادیا کہ کوئی شخص امیر معاویہ پر اپنے طعن و لعن نہ کرے۔ کیونکہ ان کا اور ہمارا ایک خدا،
ایک رسول اور ایک ہی دعوت ہے۔ حضرت امیر معاویہ کی طرف جن روایات سے
یہ نسبت کی گئی ہے۔ کہ یہ بھی حضرت علی المرتضیٰ رضی اللہ عنہ وغیرہ کو برا بھلا کہتے تھے۔ ان

کی تحقیق بھی ہم نے کر دی۔ کہ یہ روایات ناقابل اعتبار اور غیر معتبر ہیں۔ امیر معاویہ رضی اللہ عنہ تو ذکر علیؓ کو رد دیا کرتے تھے۔ اور ان کے حق میں اللہ سے دعائیں کیا کرتے تھے۔ ایسے شخص سے یہ کیونکر متوقع کہ وہ جلیل القدر صحابی کے بارے میں زبان درازی سے کام لیتا ہو گا۔ لعنت کا سزاوار کوئی مشرک و کافر ہی ہو سکتا ہے۔ یہ عقیدہ نہ حضرت علیؓ المرتضیٰ کا تھا۔ اور نہ ہی امیر معاویہ رضی اللہ عنہما کلام یہ دونوں ایک دوسرے کو کال الایمان سمجھتے تھے۔ اور ایک دوسرے کے لیے نیک تمناؤں کا اظہار فرماتے تھے۔ امیر معاویہ رضی اللہ عنہ نے ضرار سے حضرت علیؓ المرتضیٰ رضی اللہ عنہ کی تعریف خود کہہ کر سنی۔ اور پھر خوش خبری دی۔ کہ ان کی تعریف تیری بخشش کا ذریعہ بنے گی۔ (انشاء اللہ)

ہر منصف مزاج آدمی اس امر سے بخوبی واقف ہو چکا ہو گا۔ کہ لعن طعن اور تیرہ بازی اہلسنت کا شیوہ نہیں۔ بلکہ یہ بدصلحت اہل تشیع میں گھر کر چکی ہے۔ نہ تو اہل سنت کے اکابرین میں سے کسی نے اس قابل نفرت عمل کو اپنایا۔ اور نہ ہی ان کے متبعین میں سے کوئی اس کا حامی اور موید ہے۔ ہم تو تمام صحابہ کرام کو بلا استثناء امت کی ہدایت کے لیے روشن ستارے مانتے ہیں۔ ان کی محبت کو جزو ایمان گردانتے ہیں۔ ان کے ذکر سے دلوں کو سرور و فرحت کا سامان ہیا کرتا ہے۔ وہ اور ہیں۔ جو ان کو بُرا بھلا کہتے ہیں۔ اور حضرت علیؓ المرتضیٰ رضی اللہ عنہ کے مزار پر انوار پر ماحر ہو کر ان کی شان میں گستاخیاں کرتے ہیں۔ انہیں اہل بیت عطا فرمائے۔

اہل بیت پاک سے گستاخیاں بے باکیاں

لعنة الله عليكم دشمنان اہل بیت،

فاعتبروا یا اولی الابصار

سُنی لائبریری ڈاٹ کام
www.sunnilibrary.com



WWW.SUNNILIBRARY.COM



دفاع صحابہ ورد رافضیت



علماء اہل سنت کی تحقیقی کتب



فری ڈاؤن لوڈ



آن لائن پڑھیں۔

